

IAkwukwo akuko nso maka umu ntakiri  
a na-egosi



Ụlọ-nzukọ  
wee zute  
Nsogbu



Ode akwukwo: Edward Hughes

Onye kuziri ya: Janie Forest  
Alastair Paterson

Onye haziri ya/Onye nhazi:  
Ruth Klassen

Onye tughariri okwu a: The Bible Society of Nigeria

Onye biputere akwukwo: Bible for Children  
[www.M1914.org](http://www.M1914.org)

©2023 Bible for Children, Inc.

Ike/ikike: i nwere ike ma obu ikike i biputa  
akuko a nani i gaghi ere ya ere.




Ka ụbọchị iri ise gasịrị Ọkpara Chineke bụ Jizọs si na ndị nwurụ anwụ bilie, Mmụọ Nsọ bịara biri n'ime ndị na-eso ụzọ ya. Ọ bụ ezie na ndị na-eso ụzọ ya ahụ aghọtaghị otú Chineke Nna, Chineke Ọkpara (Jizọs) na Chineke Mmụọ Nsọ pụrụ isi buru otu Chineke, ha nwere obi uto na Chineke nonyeere ha. Chineke mere ihe ndị dị ebube iji nyere ndị-ozi ya aka igwa ndị ozo banyere Jizọs.



Ndị kwere na Jizọs kesara ihe niile ha nwere ka e wee lekọta ndị ogbenye. Ma otu di na nwunye aha ha bụ Ananayas na Safajira emeghị ihe n'ezikwu. Ha rere ụfọdụ ala ma mee ka hà na-ewetara ndị-ozi ego niile ha nwetara. Na nzuzo, ha debeere onwe ha ụfọdụ.






“Gini  
mere  
Setan ji  
mejuputa  
obi gi  
igha  
ugha  
nye  
Mmụọ  
Nsọ...?”

ka Pita juru Ananayas. “I  
ghaghiri ndi mmadu ugha  
kama o bu Chineke ka I  
ghaara ugha.” Mgbe ahụ,  
Ananayas dara n'ala wee  
kubie ume. Umụ okorobia  
ahụ wee kechie ya, bupu ya,  
lie ya.



Mgbe obere oge gachara, Safaịra batara n'amaghi na di ya anwuola. O ghakwara ụgha banyere ego ahụ - otu ihe ahụ mere ya. Oké egwu wee jide ndị niile n'ụrụ ihe ndị a.



Chineke, bu Mo  
Nso, mere otutu  
ihe iriba-ama na  
olu ebube site  
n'aka ndi-ozu ahụ.  
Di ka ihe atụ, e  
mere ka ndi orịa  
nwere onwe ha  
mgbe onyinyo Pita

dakwasiri ha.




Ọ bụ oge nnukwu ọlụ  
ebube dị iche iche  
nke na-egosi ịdị-nso  
nke Chineke.


Ọtụtụ ndị mmadụ  
kweere na Jizọs.

Nke a kpasuru  
nnukwu onye nchụàjà  
iwe. O mere ka a tụa

ndị-ozi ahụ n'ụlọ  
mkpọrọ!







Ma n'abali,  
mmụọ ozi nke  
Onye-nwe-anyị  
meghere ọ́nụ ụ́zọ  
ụ́lọ mkpọ́rọ́ ahụ  
ma kpọ́pụ́ta ha, si,  
“Gaanụ guzo n'ụ́lọ  
nsọ gwanu ndị  
mmadụ okwu niile


nke ndụ a.” Ndi-ozì ahụ gara malite ikwusa banyere  
Jizọs. N'ụtụtụ, ndi ikom Nnukwu Onye Nchụàjà  
hụrụ na ụ́lọ mkpọ́rọ́ ahụ tọgbọ́rọ́ chakoo.



Mgbe o mesiri chota ha, Onyeisi Nchujà baara ndiozi ahụ mba. “Ọ bụ na anyị enyeghi unu iwu ka unu ghara ikuzi ihe n'aha a?” “Anyị kwesiri irubere Chineke isi kari mmadu,” ka Pita na ndiozi ndi ozo zara. Iwe were Nnukwu Onye Nchujà ahụ nke mere na o choro igbu ndiozi ya. Kama, o nyere iwu ka a pia ha ihe ma hapu ha. N'agbanyeghi ihe mgbu ha, ndiozi ahụ rubere Chineke isi ma nogide na-ekwusa banyere Jizos.



Otu ụbọchị, e jidere otu nwoke a na-akpọ Stifen. Stifen huru Onye-nwe-anya Jizos n'anya. Mmụọ nsọ ji ya na-agwa ndị ọzọ banyere Jizos. Ụfọdụ ndị ikom ghaara ụgha, na-ekwu na Stifen na-ekwu okwu megide Chineke. Mgbe e kpechara Stifen ikpe ịkwa emo, a turu ya nkume n'ihu okwukwe o nwere na Jizos.



Tupu ọ nwụọ, Stifen  
jupụtara na Mmụọ Nso,  
legidere anya n'eluigwe  
wee hụ ebube nke  
Chineke na Jizọs  
ka o guzo n'aka  
nri nke Chineke.



Ìgwè mmadụ ahụ tūrụ Stifen nkume  
ka ọ na-akpọku Chineke  
na-asị, “Onyenweanyi  
Jizọs, nara mmụọ m.”  
Mgbe ahụ, dị ka  
Jizọs nọ n’elu  
obe, nwoke a  
nwere obi ike  
ji ume ọnwụ ya  
kpee ekpere  
ka Chineke  
gbaghara ndị  
gburu ya.



Ọnwụ Stifen malitere mkpagbu ọhụrụ. Otu nwa okorobia aha ya bụ Sọl, bụ onye nyeere ndị gburu Stifen aka, jidere Onye Kraịst ọbụla ọ hụrụ. Ọtụtụ n'ime ha gbapụrụ site n'ụlọ ha wee gbasasịa na Judia na Sameria dum. Ọ bụ naanị ndị-oziri ahụ ka nọ na Jerusalem.



Ọ bụ ezie na ndị-iro ha gbaliri igbu ha, ndi ahụ gbasasiri na-aga ebe niile na-ekwusa ozi oma banyere Jizos. O nweghi ihe ga-akwusi ndi na-eso uzọ Jizos n'ihi na mmuo nsọ Chineke bi n'ime ha ma jiri ha na-alu olu.



Ụlọ-nzukọ wee zute Nsogbu

Akuko nke eweputara n'okwu Chineke,  
bu akwukwo nso

Di n'ime

Ọlụ Ndị Ozi Isi nke ise rue nke asaa

“Ogugu na itule okwu Chineke na-enye ihe.”  
Abuoma 119:130





Ngwucha



Akuko akwukwo nso a na-agwa anyi maka Chineke puru ime ihe nile,  
onye kere anyi ma cho kwa ka-anyi mara ya.

Chineke mara na-anyi emehie la ya, nke O kporo nmehie. Ntarama  
ahuhu maka nmehie bu onwu, mana Chineke huru anyi na-anya nke  
ukwu u O were zite nani otu nwa ya nwoke ohuru na-anya, aha ya bu  
Jisos ka O bia nwuchitere anyi onwu na elu obe ma nata kwa ntarama  
ahuhu diri anyi maka nmehie anyi. Jisos siri n'onwu bilie ma lahachi kwa  
eluigwe ebe O siri bia! O buru na i kwere na Jisos ma yokwa ya  
mgbahara nmehie gi, O ga gbahara gi! O ga bia biri n'ime gi ugbua ma gi  
onwe gi ga e biri kwa n'ime Ya mgbe ebi ebi.

O buru na i kwere na ihe bu eziokwu, gwa chineke ihe a: Ezigbo  
jisos onye nzoputa m, e kwere na I bu chukwu/chineke, i buru mmadu ka  
i wee nwuo maka nmehie m nile, ma ugbua I ka dikwa ndu ozo. Biko  
bata n'ime ma gbahara m nmehie m nile, ka m nwee ike nwe ndu ohuru  
ugbua, ma otu ubochi mgbe m ga abia soro gi wee biri mbe ebi  
ebi. Nyere m aka ka m ruwere gi isi ma bie ndu  
m maka gi di ka nwa gi. Amin!

Na agu akwukwo nso mgbe nile ka gi na chineke n'ekwurita okwu ubochi  
nile! Ozioma Jon isi nke ato amaokwu/usoro okwu nke iri na isi.

